



16.10. 2024 – 1.45 PM

தலைப்புச் செய்திகள்

1. நாட்டின் பாதுகாப்பு பணியில் தேசிய பாதுகாப்பு படையினர் அர்ப்பணிப்புடன் செயலாற்றுவதாக பிரதமர் திரு. நரேந்திரமோடி புகழாரம் சூட்டியுள்ளார்.
2. மெக்சிக்கோ, அமெரிக்கா நாடுகளில் தொழில்நுட்பம் மற்றும் நிதிசார் கூட்டங்களில் பங்கேற்பதற்காக மத்திய நிதியமைச்சர் திருமதி நிர்மலா சீதாராமன் இன்று செல்கிறார்.
3. வங்ககடலில் நிலவும் காற்றழுத்த தாழ்வு மண்டலம் நாளை புதுச்சேரிக்கும் நெல்லூருக்கும் இடையே கரையை கடக்கும் என்று சென்னை வானிலை ஆய்வுமையம் தெரிவித்துள்ளது.
4. சென்னையில் வடகிழக்கு பருவமழை முன்னெச்சரிக்கை நடவடிக்கைகள் கடந்த 3 மாதங்களாக மேற்கொள்ளப் படுவதாக முதலமைச்சர் திரு. மு.க.ஸ்டாலின் தெரிவித்துள்ளார்
5. ஸ்வீடன் ஸ்டாக்ஹோம் சேலஞ்சர்ஸ் டென்னிஸ் ஆடவர் ஒற்றையர் முதல் சுற்றில் சுமித்நாகல் - பிரான்சின் குயின்டின் ஹாலிசை இன்று எதிர்கொள்கிறார்.

இனி விரிவான செய்திகள்



பிரதமர்

நாட்டின் தலைவர்களை பாதுகாக்கும் N.S.G. தேசிய பாதுகாப்பு படையினரின் நிறுவன நாளை ஒட்டி பிரதமர் திரு. நரேந்திரமோடி வாழ்த்துக்கள் தெரிவித்துள்ளார்.

நாட்டை பாதுகாப்பதில் உறுதியுடனும், துணிச்சலுடனும், அர்ப்பணிப்புடனும் செயலாற்றும் N.S.G. வீரர்களின் சேவைக்கு தலைவணங்குவதாக குறிப்பிட்டார்.

தேசத்திற்கு எதிரான அச்சுறுத்தல்களை தீர்த்துடன் எதிர்கொண்டு நாட்டை பாதுகாக்கும் இப்படையினரின் செயல்பாடுகள் போற்றத்தக்கது என்று குறிப்பிட்டுள்ளார்.

உள்துறை அமைச்சர் திரு. அமிதஷா விடுத்துள்ள செய்தியில் அதிரடி நடவடிக்கை வியத்தகு சாதனை, வீரதீர செயல்பாடு, துல்லிய தாக்குதலில்

தலைசிறந்து விளங்கும் தேசிய பாதுகாப்பு படையினர், நாட்டின் பாதுகாப்பை உறுதி செய்வதாக பெருமிதம் தெரிவித்துள்ளார்.



குடியரசு தலைவர்

ஆப்பிரிக்க நாடுகளுக்கான 7 நாள் பயணத்தின் 2-வது கட்டமாக குடியரசு தலைவர் திருமதி. திரௌபதி முர்மு இன்று அல்ஜீரியாவிலிருந்து, மொரிட்டானியா நாட்டிற்கு புறப்பட்டார்.

அல்ஜீரிய நாட்டின் பாரம்பரிய முறைப்படி குடியரசு தலைவரை, அந்நாட்டு பிரதமர் வழியனுப்பி வைத்தார்.

மொரிட்டானியா பிரதமர் முகமது வோல்ட் கசோவாணி உடன் இருதரப்பு பேச்சுவார்த்தைகளை மேற்கொள்வதுடன், வெளிநாடுவாழ் இந்தியர்களுடனும் குடியரசு தலைவர் கலந்துரையாடுகிறார்.



ஜெய்சங்கர்

பாகிஸ்தான் தலைநகர் இஸ்லாமாபாத்தில் நடைபெறும் ஷாங்காய் ஒத்துழைப்பு அமைப்பு அரசுகுழு தலைவர்கள் கூட்டத்தில் வெளியுறவுத்துறை அமைச்சர் டாக்டர் எஸ்.ஜெய்சங்கர் இன்று பங்கேற்றுள்ளார்.

பாகிஸ்தானின் தலைமையில் நடைபெறும் இம்மாநாட்டில் இந்தியா சார்பில் டாக்டர் ஜெய்சங்கர் கலந்துகொள்கிறார்.

ஷாங்காய் அமைப்பின் பல்வேறு செயல்பாடுகள் மற்றும் ஒருங்கிணைப்பு நடைமுறைகளில் இந்தியா முனைப்புடன் பங்கேற்றுவரும் நிலையில் இந்த கூட்டம் முக்கியத்துவம் பெறுகிறது.

வர்த்தகம், பொருளாதார மேம்பாட்டிற்கான பேச்சு வார்த்தைகள் உயர் முன்னுரிமை அடிப்படையில் இக்கூட்டத்தில் மேற்கொள்ளப்படும்.

கடந்த 9 ஆண்டுகளுக்கு பிறகு முதல்முறையாக இந்திய வெளியுறவு அமைச்சர், பாகிஸ்தானில் நடைபெறும் உயர்நிலை கூட்டத்தில் பங்கேற்பது குறிப்பிடத்தக்கது.

இதனிடையே ஷாங்காய் பன்முக நிகழ்ச்சியில் பங்கேற்பதற்காகவே தாம் அங்கு செல்வதாகவும், இருதரப்பு பேச்சுவார்த்தைகளுக்கு வாய்ப்பில்லை என்றும் டாக்டர் ஜெய்சங்கர் கூறியுள்ளார்.

முன்னதாக இஸ்லாமாபாத்தில் உள்ள இந்திய தூதரகத்தில் தாயின் பெயரில் மரம் வளர்ப்போம் இயக்கத்தின் கீழ் மரக்கன்றை அமைச்சர் நட்டு வைத்தார்.



பியூஷ் கோயல்

நாட்டில் வலுவான கட்டமைப்பு சூழலை உருவாக்க அரசு முனைப்புடன் செயலாற்றுவதாக மத்திய வர்த்தக தொழில்துறை அமைச்சர் திரு. பியூஷ்கோயல் தெரிவித்துள்ளார்

புதுதில்லியில் தரமேலாண்மை கருத்தரங்கின் நிறைவு நாளில் இன்று உரையாற்றிய அவர், கடந்த 10 ஆண்டுகளில் தரக்கட்டுப்பாட்டு ஆணைகளின் கீழ் 732 பொருட்கள் பதிவுசெய்யப்பட்டிருப்பதாக குறிப்பிட்டார்.

பொம்மை இறக்குமதி நாடிருந்து ஏற்றுமதி நாடாக இந்தியா வளர்ச்சியடைந்திரப்பதாக கூறினார்.

சிறு குறு நடுத்தர தொழில் நிறுவனங்களுக்கு தரமேம்பாட்டு சூழலை விரிவுபடுத்தி, உற்பத்தியை அதிகரிக்கப்பட வேண்டுமென்றார்.



ஜோதிர் ஆதித்ய சிந்தியா

நாட்டிலுள்ள ஒவ்வொரு குடிமகனுக்கும் சைபர் பாதுகாப்பு உறுதி செய்யப்படவேண்டுமென்று மத்திய தொலைத் தொடர்புத் துறை அமைச்சர் திரு. ஜோதிர்ஆதித்யசிந்தியா தெரிவித்துள்ளார்.

புதுதில்லியில் சர்வதேச 6-ஜி தொழில்நுட்ப கருத்தரங்கில் இன்று உரையாற்றியஅவர், இத்தொழில் நுட்பத்தில் முன்னோடி நாடாக இந்தியா உருவெடுக்கும் என்று நம்பிக்கை தெரிவித்தார்.

இந்தியாவின் மின்னணு நடவடிக்கைகள் அனைவருக்கும் அனைவரையும் உள்ளடக்கிய வளர்ச்சி அடிப்படையில் முன்னெடுத்துச் செல்லப்படுவதாக கூறினார்.

உலகின் மின்னணு பரிவர்த்தனைகளில் 46 சதவிகிதம் இந்தியாவில் மேற்கொள்ளப்படுவதாக கூறியஅவர், கடந்த ஆகஸ்ட் மாதத்தில் ஒன்றரை பில்லியன் மின்னணு பரிவர்த்தனைகள் மூலம் 275 பில்லியன் டாலர் பரிமாற்றங்கள் UPI -யில் நடைபெற்றதாக குறிப்பிட்டார்.



நிர்மலா சீதாராமன்

மெக்சிக்கோ, அமெரிக்கா நாடுகளின் தொழில்நுட்பம் மற்றும் நிதி சார்ந்த கூட்டங்களில் பங்கேற்பதற்காக மத்திய நிதியமைச்சர் திருமதி நிர்மலா சீதாராமன் 2 நாள் அரசுமுறை பயணமாக இன்று செல்கிறார்.

முதல்கட்டமாக மெக்சிக்கோவில் நாளை தொழில்நுட்ப தலைவர்கள் மாநாட்டில் பங்கேற்கும் அவர், அந்நாட்டு நிதியமைச்சர் ரோஜெலியோ ராமி ரெஸ் உடன் இருதரப்பு பேச்சுவார்த்தைகளை மேற்கொள்கிறார்.

இந்திய - மெக்சிக்கோ வர்த்தக முதலீட்டு உச்சி மாநாட்டில் உரையாற்றும் அமைச்சர், இந்திய வம்சாவளியினர் சார்பிலான நிகழ்ச்சிகளிலும் கலந்து கொள்கிறார்.

2-வது கட்டமாக வரும் 20-ம் தேதி சர்வதேச நிதியம் மற்றும் உலக வங்கியின் கூட்டங்களில் பங்கேற்பதற்காக அவர் அமெரிக்கா செல்கிறார்.

அமெரிக்காவில் ஜி-20 நிதியமைச்சர்கள் மாநாடு மற்றும் வங்கி ஆளுநர்கள் கூட்டத்திலும் திருமதி. நிர்மலா சீதாராமன் கலந்துகொள்கிறார்.



உமர் அப்துல்லா

ஜம்மு காஷ்மீர் யூனியன் பிரதேச முதலமைச்சராக
திரு. உமர் அப்துல்லா இன்று பதவியேற்றார்.

ஸ்ரீநகரில் நடைபெற்ற இந்நிகழ்ச்சியில் துணைநிலை ஆளுநர் திரு. மனோஜ் சின்ஹா அவருக்கு பதவி பிரமாணம் செய்து வைத்தார்.

காங்கிரஸ் கட்சியின் தலைவர் திரு. மல்லிகார்ஜுனகார்கே
எதிர்கட்சி தலைவர் திரு. ராகுல்காந்தி

சமாஜ்வாடி தலைவர் திரு. அகிலேஷ் யாதவ் மற்றும்
INDI கூட்டணி தலைவர்கள் இதில் பங்கேற்றனர்.



வானிலை

தென்மேற்கு வங்ககடலில் நிலவும் காற்றழுத்த
தாழ்வு மண்டலம் சென்னைக்கு கிழக்கே, தென்கிழக்கே
320 கிலோ மீட்டர் தொலைவில் தற்போது மையம் கொண்டுள்ளதாக இந்திய
வானிலை ஆய்வுமையம் தெரிவித்துள்ளது.

இது நாளை காலை சென்னைக்கு அருகே புதுச்சேரி மற்றும் நெல்லூருக்கு
இடையே கரையை கடக்கும் என இம்மையம் கூறியுள்ளது

சென்னை, கடலூர், எண்ணூர், காட்டுப்பள்ளி, புதுச்சேரி பகுதிகளில் தற்போது 3-
ம் எண் புயல் எச்சரிக்கை கூண்டும்

நாகை, தூத்துக்குடி பாம்பனில் 1-ம் எண் புயல் எச்சரிக்கை கூண்டும்
ஏற்றப்பட்டுள்ளன.

இதனிடையே மழையால் சென்னைக்கு குடிநீர் வழங்கும் ஏரிகளின் நீர்மட்டம்
அதிகரித்துள்ளதாக எமது சென்னை செய்தியாளர் ஜாய் தெரிவிக்கிறார்

.. வாய்ஸ் ..

இந்நிலையில் சென்னை, செங்கல்பட்டு, காஞ்சிபுரம், திருவள்ளூர் மாவட்டங்களில்
இன்று கன, மிக கனமழையும்

ராணிப்பேட்டை, வேலூர், திருவண்ணாமலை, விழுப்புரம், கடலூர், கள்ளக்குறிச்சி
மாவட்டங்களில் கனமழையும் பெய்யக்கூடும் என்று சென்னை வானிலை
ஆய்வுமையம் தெரிவித்துள்ளது.



முதலமைச்சர் ஆய்வு

சென்னையில் வடகிழக்கு பருவமழை முன்னெச்சரிக்கை நடவடிக்கைகள் கடந்த
3 மாதங்களாக மேற்கொள்ளப் படுவதாக முதலமைச்சர் திரு. மு.க.ஸ்டாலின்
தெரிவித்துள்ளார்

சென்னையின் பல்வேறு இடங்களில் இன்று ஆய்வு மேற்கொண்ட அவர், மீட்பு
பணிகளில் ஈடுபட்ட தூய்மைப்பணியாளர்களை பாராட்டினார்

.. வாய்ஸ் ..

இதனிடையே தொடர்ந்து மழைநீர் அகற்றும் பணிகளில் ஈடுபட்ட 600-க்கும் மேற்பட்ட தூய்மை பணியாளர்களுக்கு உதவி பொருட்களை துணை முதலமைச்சர் திரு. உதயநிதி ஸ்டாலின் இன்று சென்னையில் வழங்கினார்.

மழைக்கால சிறப்பு மருத்துவ முகாமில் வழங்கப்படும் மருந்துகள் குறித்து மருத்துவரிடம் கேட்டறிந்த அவர், பொதுமக்களிடமும் கலந்துரையாடினார்.



இருவரி - மழை

காஞ்சிபுரம் பூக்கடை சத்திரம் பகுதியில் மழையால் மின்சாரம் தாக்கி உயிரிழந்த ஒருவரின் குடும்பத்தினருக்கு மாநில அமைச்சர் திரு. ஆர்.காந்தி பேரிடர் நிவாரண நிதியிலிருந்து

4 லட்சம் ரூபாய்க்கான காசோலையை இன்று வழங்கினார்.

கன்னியாகுமரி மாவட்டம் அழிக்கால், பிள்ளைத்தோப்பு சுற்றுவட்டாரங்களில் கடல்நீர் கிராமங்களுக்குள் புகுந்ததையடுத்து 70-க்கும் மேற்பட்ட மக்கள் மீட்கப்பட்டு நிவாரண முகாம்களில் தங்கவைக்கப் பட்டுள்ளனர்.

புதுக்கோட்டை மாவட்டத்தில் மழை இடர்பாடுகளை எதிர்கொள்ளும் வகையில் அனைத்து துறை அலுவலர்களும் பணிகளை ஒருங்கிணைந்து மேற்கொள்ள மாவட்ட கண்காணிப்பு அலுவலர் திருமதி. சுந்தரவல்லி அறிவுறுத்தினார்.

முன்னதாக அறந்தாங்கி பெருநாவலூர் அரசு கல்லூரியின் செயல்பாடுகளை அவர் ஆய்வுசெய்தார்.



மலை ரயில்

உதகை - மேட்டுபாளையம் மலை ரயில் சேவை இன்றும் நாளையும் ரத்து செய்யப்பட்டுள்ளது.

இதுகுறித்து எமது கோவை செய்தியாளர்

.. வாய்ஸ் ..



ஆர்.என்.ரவி

ஐவுளி மற்றும் ஆடை வடிவமைப்புத் துறையில் ஈடுபட்டுள்ள ஆராய்ச்சி மாணாக்கர் நெவாளர்களுக்கு உதவிடும் வகையில் ஆய்வுகளை மேற்கொள்ள வேண்டுமென தமிழக ஆளுநர்

திரு. ஆர்.என்.ரவி கேட்டுக்கொண்டுள்ளார்.

சேலம் பெரியார் பல்கலைக்கழக தொழில் அடைவு மையத்தினை இன்று பார்வையிட்ட அவர், ஸ்டார்ட்அப் நிறுவனங்களை தொடங்க எடுக்கப்பட்ட நடவடிக்கைகள் குறித்து மாணாக்கரிடம் கேட்டறிந்தார்.



வீரபாண்டிய கட்டபொம்மன்

சுதந்திர போராட்ட வீரர் வீரபாண்டிய கட்டபொம்மனின் 225-வது நினைவு தினம் இன்று கடைபிடிக்கப்படுகிறது.

கட்டபொம்மன் தூக்கிலிடப்பட்ட கயத்தாறில் அன்னாரது மணி மண்டபத்தில் அவரது திருவுருவ சிலைக்கு தமிழக அரசின் சார்பில் இன்று மாலை அணிவித்து மரியாதை செலுத்தப்பட்டது.

ஈரோடு சத்திய மங்கலத்தில் அவரது திருவுப்படத்திற்கு பல்வேறு கட்சியை சேர்ந்தவர்கள் மலரஞ்சலி செலுத்தினர்

மத்திய அமைச்சர் டாக்டர் எல்.முருகன் வெளியிட்டுள்ள சமூக வலைதளப்பதிவில் தமிழகத்தின் அடையாளமாக போற்றப்படும் கட்டபொம்மன், தேசத்திற்காக வீரத்துடனும், விவேகத்துடனும் போராடியவர் என புகழாரம் சூட்டியுள்ளார்.

ஆளுநர் திரு. ஆர்.என்.ரவி. தமது செய்தியில் கட்டபொம்மனின் வீரமும் துணிச்சலும், நாட்டுப்பற்றும் என்றென்றும் போற்றத்தக்கது என கூறியுள்ளார்.

முதலமைச்சர் திரு.மு.க. ஸ்டாலின், தமது செய்தியில் அன்னியரின் ஆதிக்கத்திற்கு எதிராக தீரத்துடன் போரிட்டு தென்னாட்டு வீரர்களின் வரலாற்று பக்கங்களில் புகழ் நாட்டியவர் என்று கூறியுள்ளார்.



டென்னிஸ்

ஸ்வீடனில் நடைபெறும் ஸ்டாக்ஹோம் சேலஞ்சர்ஸ் டென்னிஸ் ஆடவர் ஒற்றையர் முதல்சுற்றில் இந்தியாவின் சுமித்நாகல் - பிரான்சின் குயின்டின் ஹாலிசை இன்று எதிர்கொள்கிறார்.

நாளை நடைபெறும் ஆடவர் இரட்டையர் காலிறுதியில் இந்தியாவின் விஜய்சுந்தர், ஜீவன் நெடுஞ்செழியன் இணை - செக்குடியரசு இணையை எதிர்கொள்கிறது.



கிரிக்கெட்

பெங்களூருவில், இந்தியா - நியூசிலாந்து அணிகளுக்கு இடையிலான முதலாவது டெஸ்ட் கிரிக்கெட் மழை காரணமாக இன்று தாமதமாகி உள்ளது.

